

శ్రీః

శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీనరసింహాచార్యస్వామీ విరచితా

॥ శ్రీతోయాద్రిరంగనాథస్తుతిః ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీతోయాద్రిరంగనాథస్తుతిః ॥

కమలానయనాంచలనీలమహో -

ద్విగుణీకృతచారుశరీరరుచే |  
పరిపాలయ భక్తజనాన్ కృపయా  
జలపర్వతనాయక ! రంగపతే ॥ 1 ॥

నలినాయతలోచన ! లోకపతే !  
భవపాశవిమోచనబద్ధమతే ! |  
అవధారయ సంస్తవనం కవనం  
జలపర్వతమౌలిమణే ! భగవన్ ! ॥ 2 ॥

బహుజన్మసహస్రకృతైః సుకృతైః  
త్వయి భక్తిరుదేత్యమలా భగవన్ |  
ఇతి వేద్మి భవత్పదభక్తివశాత్  
స్తుతిరేవమభూత్ జలశైలపతే ॥ 3 ॥

తవ పాదసరోజనిబద్ధమతిం  
తవ దివ్యకథాశ్రవణైకరతిం |  
తవ సత్యరుణైకనిరూప్యగతిం  
పరిపాలయ మాం జలశైలవిభో ॥ 4 ॥

అహిరాజసుపర్ణచమూపతిభిః  
విహితాఖిలకింకరవృత్తిరభూః |  
కథమేవమహం కరవాణి విభో !  
తవ దాస్యమహో ! ఉదకాద్రిపతే ॥ 5 ॥

భృగునారదమౌనిమనఃకమలే  
 కమలాహృదయే శ్రుతిమౌలితలే |  
 నగమూర్ధని పన్నగమూర్ధని వా  
 మమ మూర్ధని వా తవ వాసరుచిః || 6 ||

స్థితమాసితమత్ర గతం శయితం  
 భవతేతి జగౌ పరకాలమునిః |  
 జలసన్నిభశాంతస్పృసింహతను -  
 త్రిపదక్రమరంగపతిప్రథయా || 7 ||

జగతాం సృజనం పరిపాలనమ -  
 వ్యథ సంహరణం బత లీలతయా |  
 కురుషే భగవన్ ! కృపయా పరయా  
 న సమోఽప్యధికస్తవ రంగపతే || 8 ||

జగదేతదుదేతి సమేతి లయం  
 సకలం చ తవేక్షణమాత్రవశాత్ |  
 తదపి స్వయమేవ విధాతుమనా  
 అవతారగణాన్ వహాసీహ హారే || 9 ||

ఝషకూర్మవరాహన్యసింహతయా  
 వటుభార్గవరామహాలాంకతయా |  
 అపి కృష్ణతయా బహువేషయుజే  
 జగదీశ ! నమః కరుణైకజుషే || 10 ||

ఉపధాయ చ దక్షిణబాహువరం  
 ప్రవిసార్య కరం త్వితరం మధురం |  
 శుభలక్షణ ! దక్షిణదిగ్ద్వదనః  
 శయితోఽసి చరాచరలోకపతే || 11 ||

జలపర్వత ఏష పరత్వగుణం  
 సులభత్వమపి ప్రతిపాదయతే |  
 అధికం హి వినా శ్రమమత్ర జనాః  
 తవ దర్శనభాగ్యముపాదదతే || 12 ||

స్థితిసంయమసృష్టివినోదకథాం  
 పరికల్ప్య పురాకృతకర్మఫలం |  
 అనుభావయసి ప్రజయా కృపయా  
 హ్యపునర్భవమోక్షవిధానధియా || 13 ||

అతివేలమహాఘసముద్రమిమం  
 కథమీశ ! తరేయమమేయభయం |  
 కరుణోడుపమద్య న యచ్ఛసి చేత్  
 జలపర్వతశేఖర ! రంగపతే || 14 ||

విముఖీకురు మాం జలశైలపతే !  
 విషయానుభవాత్ విషతుల్యనయాత్ |  
 మమ దేహి విభో ! ధ్రువసంస్మరణం  
 సుముఖీభవ దైవతమౌలిమణే || 15 ||

కరణత్రితయేన భవద్భజనం  
 కరవాణి సదా నిరుపాధిముదా |  
 భువి వా దివి వా నిరయేఽప్యథ భోః !  
 ఇదమేవ వృణే ! జలశైలమణే || 16 ||

భవతాపదవానలదగ్ధమిదం జగదద్య సుధామయదృజ్జీచయైః |  
 పునరేధయ సాధయ లోకహితం జలశైలనివాస ! రమేశ ! హరే || 17 ||

|| ఇతి శ్రీతోయాద్రిరంగనాథస్తుతిః సమాప్తా ||